



सभाध्यक्ष, उपाध्यक्ष एवं सदस्य महानुभावहरू उपस्थित सम्पूर्ण महानुभावहरू

रोहिणी गाउँसभाको गरिमामय गाउँसभामा आर्थिक वर्ष २०८१/८२ को आय व्यय सहितको वार्षिक बजेट योजना तथा कार्यक्रम प्रस्तुत गर्न पाउँदा गौरवान्वित भएको छु।

यस महत्वपूर्ण अवसरमा देशलाई संघीय लोकतान्त्रिक गणतन्त्रको युगसम्म ल्याउने क्रममा आफ्नो अमूल्य जीवन बलिदान गर्नु हुने सम्पूर्ण महान शहिदहरू तथा राष्ट्रप्रेमी दिवंगत देशभक्त महानुभावहरू प्रति हार्दिक श्रद्धाञ्जली अर्पण गर्दछु। साथै नेपाली समाज रूपान्तरणको क्रममा अग्रपंक्तिमा रहेर नेतृत्वदायी भूमिका निर्वाह गर्नुहुने अग्रजहरू प्रति उच्च सम्मान व्यक्त गर्दछु।

नेपालको संविधानले संघीय शासन व्यवस्था अन्तर्गत राज्य शक्तिको प्रयोग संघ, प्रदेश र स्थानिय तहले गर्ने गरी तीनवटै तहको एकल तथा साझा अधिकारको व्यवस्था गरेको छ। तीनवटै तहका सरकारले संविधान र कानूनको सिमा भित्र रही स्वतन्त्र रूपमा अधिकारको प्रयोग गर्ने अवसर प्राप्त गरेका छन्।

स्थानिय तहका विधायिकी, कार्यकारिणी र न्यायिक अभ्यासलाई संस्थागत गर्न स्थानीय सरकार सञ्चालनका लागि स्थानीय सरकार सञ्चालन ऐन २०७४ जारी भइ कार्यान्वयनमा रहेको छ। संवैधानिक व्यवस्था अनुरूप संघीय लोकतान्त्रीक गणतन्त्र र संघीयताको कार्यान्वयन गर्दै स्थानीय सरकार सञ्चालन गर्नुपर्ने अभिभारा हामी जनप्रतिनिधिहरूउपर आएकोले लोकतान्त्रिक समावेशी, जवाफदेही र प्रभावकारी स्थानीय शासनको अनुभूती जनतालाई गराउने दायित्व जनप्रतिनिधीमा रहेको छ।

सभाध्यक्ष महोदय,

कृषि, पूर्वाधार विकास, शिक्षा, स्वास्थ्य संस्कृति र सभ्यता। सुखी जनता र समृद्ध रोहिणीको प्रतिवद्धता भन्ने दिर्घकालीन सोच अनुरूप आर्थिक, सामाजिक विकासको मौलिक ढाचामा रोहिणी गाउँपालिका अगाडी छ। जनअभिमतबाट जनप्रतिनिधि भई स्थानिय शासन सञ्चालन गर्दै आइरहेकोमा जनताको हामी प्रति उच्च अपेक्षा रहनु स्वभाविक हो। रोहिणी गाउँपालिका भित्रका सबै क्षेत्र वर्ग र समुदायका महत्वपूर्ण आवश्यकता हरुलाई सम्बोधन गर्दै जनताको जीवनस्तर बृद्धि र आत्मनिर्भर बनाउने मान्यताका साथ यो बजेट तर्जुमा गरिएको व्यहोरा यस सम्मानित सभामा जानकारी गराउन चाहान्छु।

विद्या प्रसाद यादव

रोहिणी गा.पा. अध्यक्ष

बजेट तर्जुमाको क्रममा नेपालको संविधान, विद्यमान ऐन र नियम, स्थानीय सरकार सञ्चालन ऐन २०७४, अन्तर सरकारी वित्त व्यवस्थापन ऐन २०७४, राष्ट्रिय प्राकृतिक स्रोत तथा वित्त आयोग ऐन २०७४, विद्यमान संघिय, प्रादेशिक तथा स्थानीय तहको दीर्घकालीन सोच, संघीय पन्ध्रौं योजना र प्रादेशिक दोश्रो आवधिक योजनाहरु, दिगो विकासका लक्ष्यहरु, संघीय र प्रदेश सरकारबाट प्राप्त मार्ग निर्देशन, स्थानीय तहको प्रमुख समस्या र सम्भावना, स्थानीय तहमा सहभागी राजनीतिक दलहरुका घोषणा पत्रहरु, उपलब्ध स्रोत र साधनहरु, रोहिणी गाउँपालिकाको नीति तथा कार्यक्रमका साथै सभाका सदस्य ज्यू हरू, राजनैतिक दलहरु, विभिन्न संघ संस्था, राष्ट्रसेवक कर्मचारी, नागरिक समाज, बुद्धिजीवि, पत्रकार र रोहिणी गाउँपालिकाका आदरणीय आमा बुबा, दिदीबहिनी, दाजुभाइहरुबाट प्राप्त रचनात्मक सुझाव हरूलाई समेत आधार मानेर बजेट निर्माण गरेकोछु । वार्षिक बजेट रोहिणी गाउँपालिकाले अबलम्बन गरेको नीति तथा कार्यक्रम कार्यान्वयन गर्ने महत्वपूर्ण औजार रहेको व्यहोरा सम्मानित सभामा राख्न चाहान्छु । संघिय र प्रदेश सरकारबाट प्राप्त मार्ग दर्शन, स्थानीय आर्थिक अवस्था र आन्तरिक आयको अवस्था समेतको आधारमा रही बजेट निर्माण गरेकोछु ।

सभाध्यक्ष महोदय,

आगामी आर्थिक वर्ष २०८१/८२ को बजेटका प्राथमिकता प्रस्तुत गर्ने अनुमति चाहान्छु । बजेटका उद्देश्यहरु निम्न अनुसार निर्धारण गरेकोछु ।

१. आर्थिक, सामाजिक, पूर्वाधार विकास र संस्थागत सुशासन मार्फत गरिवी निवारण गरि समृद्ध रोहिणी निर्माण गर्ने ।

माथि उल्लेखित उद्देश्य प्राप्तिका लागि निम्न क्षेत्रहरुमा प्राथमिकता निर्धारण गरेकोछु ।

सर्वसुलभ गुणस्तरीय शिक्षा तथा स्वास्थ्यको पहुँच नागरिकमा पुऱ्याउने

१. कला संस्कृतिको पहिचान, संरक्षण र सम्बर्द्धन गर्ने ।
२. गरिवी न्यूनीकरण, रोजगारी सिर्जना र आयआर्जन वृद्धि गर्दै दिगो विकासमा प्रत्यक्ष योगदान पुऱ्याउने ।
३. आन्तरीक राजस्व वृद्धि र परिचालनमा सहयोग पुऱ्याउने । राजस्वका दर तथा दायराहरुलाई समयानुसार वैज्ञानिकीकरण परिमर्जन र परिवर्तन गर्ने ।
४. सडक, खानेपानी, विद्युत, भवन जस्ता पूर्वाधारको विकास गर्ने ।
५. स्वच्छ वातावरणको संरक्षण गर्दै विपद जोखिम न्यूनीकरण गर्ने ।
६. जेष्ठ नागरिक सम्मान साथै लक्षित बर्गको सशक्तिकरणमा जोड दिने ।
७. विपद् व्यवस्थापनलाई उच्च प्राथमिकता दिने ।





सभाध्यक्ष महोदय,

अब म आ.व.०८१/८२ को लागि रोहिणी गाउँपालिकाको अनुमानित आय व्यय विवरण प्रस्तुत गर्न गईरहेको छु ।

कृषिलाई आर्थिक समृद्धीको मेरूदण्ड मान्दै "व्यवसायिक कृषि पेशा अबलम्बन गरौं आत्म निर्भर बनौं" भन्ने उद्देश्यका साथ कृषिलाई व्यवसायिकरण तथा बजारीकरण गर्न अभिप्रेरित गर्ने गरी बजेट व्यवस्था गरेकोछु । यसबाट कृषिमा व्यवसायिकता बढ्ने र साना किसानको समेत जीवन स्तर उकास्न मद्दत पुग्ने गरि आवश्यक बजेट विनयोजन गरेकोछु । कृषि क्षेत्रलाई विशेष प्राथमिकतामा राखी रोहिणी गाउँपालिकाको खाद्य सुरक्षा र पोषणका लागि कृषि क्षेत्रको प्रथिमिकिकरण १ करोड २५ लाख यो वर्ष पनि निरन्तरता दिएकोछु । चैते धान प्रर्वद्धन कार्यक्रम(चैते धान आत्मनिर्भर कार्यक्रम) को लागि रु.१० लाख विनयोजन गरेको छु । माछा पालन कृषकलाई प्रोत्साहन गर्न संघीय सशर्त अनुदानमार्फत नयाँ माछा पकेट बिकास सञ्चालन गर्न रु.१५ लाख विनयोजन गरेको छु ।

प्रधानमन्त्री रोजगार कार्यक्रम मार्फत रोजगार सेवा केन्द्रमा सुचिकृत बेरोजगारहरुलाई रोजगारीको सिर्जना गराउन कार्यक्रम रु. ३६ लाख ९४ हजार बजेट व्यवस्था गरेको छु ।

कृषि विकास र उत्पादन वृद्धिका लागि सिंचाई सुविधा अभिवृद्धि हुने सबै सम्भावित कार्यमा गाउँपालिकाले सहयोग नीति अनुरूप सिंचाई सुविधा पुर्याउन बजेट व्यवस्था गरेकोछु । माछा पालन व्यवसायको माध्यमबाट आय-आर्जन वृद्धि तथा रोजगारीमा वृद्धि गर्नका लागि माछा पालनको क्षेत्र विस्तार गर्न अभिप्रेरित गराई नयाँ पोखरी निर्माणमा अनुदान तथा पुराना पोखरी भएका कृषकहरुलाई भुरा तथा उत्पादनमा अनुदान दिने नीति अनुसार अनुदान उपलब्ध गराउन बजेट व्यवस्था गरेकोछु । माछा पालन कृषकलाई प्रोत्साहन गर्न संघीय सशर्त अनुदानमार्फत नयाँ माछा पकेट बिकास सञ्चालन गर्न रु.१५ लाख विनयोजन गरेको छु ।

सामाजिक विकास

स्वास्थ्य:

नेपाल सरकारको नीति अनुसार अत्यावश्यक स्वास्थ्य सेवाको पहुँच एवं गुणस्तरीय सेवा प्रवाहका लागि स्वास्थ्य सेवा पूर्वाधार विकास र निशुल्क औषधी वितरण प्रणालीलाई थप व्यवस्थित गर्दै लगिने छ । अत्यावश्यक औषधीको व्यवस्थापनका लागि ससर्त बजेट रु.१० लाख ९३ हजार र गाउँपालिकाबाट थप रकम बजेट विनयोजन गरेको छु ।



गाउँपालिकाबाट सञ्चालन भईरहेका एम्बुलेन्स सञ्चालन र व्यवस्थापन गर्नको लागि .... लाख बजेट व्यवस्था गरेकोछु ।



खोप, सुरक्षित मातृत्व, प्रजनन स्वास्थ्य, पोषण जस्ता जनस्वास्थ्यसँग सम्बन्धित आधारभुत सेवा सुविधालाई प्रभावकारी बनाउन महिला स्वास्थ्य स्वयंसेविकालाई उत्प्रेरित गराई उचितरूपमा परिचालन गर्ने गरी मासिक रूपमा यातायात खर्चको लागि १२ लाख विनियोजन गरेकोछु ।

प्रजनन स्वास्थ्यमा पहुँच अभिवृद्धि गर्न प्रसुती गृह निर्माण र सञ्चालनलाई व्यवस्थित र प्रभावकारी बनाईने छ । आमा र शिशुको स्वास्थ्यलाई ध्यान राखि बर्थिङ्ग सेन्टर तथा अस्पतालमा सुरक्षित सुत्केरी गराउन प्रोत्साहन गर्ने र बर्थिङ्ग सेन्टर तथा अस्पतालमा प्रसुती गराएका रोहिणी गाउँपालिका भित्र स्थायी बसोबास भएका सुत्केरी महिलालाई उपाध्यक्ष सुत्केरी प्रोत्साहन कार्यक्रम सञ्चालन गरी पोषण सामग्री उपलब्ध गराउन १० लाख बजेट व्यवस्था गरेकोछु ।

#### शिक्षा:

"गुणस्तरीय शिक्षा रोहिणीको प्रतिबद्धता" भन्ने मुल ध्येय सहित सबै बालबालिकालाई विद्यालयमा अनिवार्य पठाउँ, सिकाउँ र टीकाउँ भन्ने अभियान सहित सामुदायिक, धार्मिक विद्यालयहरूमा भौतिक पूर्वाधार विकास संगै गुणस्तरीयता अभिवृद्धि गर्न विभिन्न कार्यक्रम को लागि आश्यक बजेट को व्यवस्था गरेकोछु ।

धार्मिक विद्यालयहरू मदरसाको भौतिक र शैक्षिक विकासमा टेवा पुर्याईने नीति अनुरूप बजेट व्यवस्था गरेकोछु ।

सामुदायिक तथा धार्मिक विद्यालयहरूमा खानेपानी, सरसफाई एवम् बाल तथा छात्रा मैत्री शौचालय निर्माण कार्यको लागि विशेष प्राथमिकता साथ कार्यक्रम सञ्चालन गरिने छ । छात्राहरूलाई नियमित विद्यालय आउने वातावरण श्रृजना गरिने छ र संघीय सरकारको सहयोगमा सामुदायिक विद्यालयमा अध्ययन रत किसोरीहरूलाई सेनिटरी प्याड निःशुल्क र भरपर्दो तरिकाबाट उपलब्ध गराईने नीति अनुरूप रु. २० लाख ७६ हजार बजेट व्यवस्था गरेकोछु ।

सामुदायिक तथा धार्मिक सार्वजनिक विद्यालयहरूको मर्मत सुधार, भौतिक विकास तथा फर्निचर निर्माण सम्बन्धी कार्यक्रममा सहयोग पुऱ्याउने बजेट व्यवस्था छु ।

सबै धर्म सस्कृतीको सरक्षण सम्वर्द्धन र उत्थान गरी सद्भाव कायम गर्न र सघाउ पुर्याउन बजेट विनियोजन गरेको छु ।



आर्थिकरूपले विपन्न असाहयोगी अर्थी उपचारबाट वञ्चित परेकाको एकिन गरी सहायता गर्न आवश्यक बजेट व्यवस्था गरेको छु ।

**युवा तथा खेलकूद:**

राष्ट्रका लागि खेलकूद र स्वास्थ्यका लागि खेलकूद भन्ने मान्यता अनुसार युवा केन्द्रित खेलकूद कार्यक्रम सञ्चालन गर्न अध्यक्षकप भलिवल प्रतियोगिता सञ्चालन गरी खेल संस्कृतको विकास गर्न आवश्यक बजेट विनियोजन गरेको छु ।

विद्यालय स्तरका विद्यार्थीहरूको प्रतिभा प्रस्फुटन गर्नका लागि विभिन्न अतिरिक्त क्रियाकलापहरू सञ्चालन को लागि बजेट विनियोजन गरेको छु । युवाहरूमा उद्यमशीलता, सृजनशीलता एवम् सकारात्मक सोचको विकास गर्ने अभिप्रायका साथ सोही अनुरूपका सीप र क्षमता अभिवृद्धि गर्ने कार्यक्रमहरू सञ्चालनको लागि लघु उद्यम कार्यक्रम मार्फत आवश्यक बजेट विनियोजन गरेको छु ।


**खानेपानी तथा सरसफाई:-**

सर्वैका लागि स्वच्छ खानेपानी सुविधा पुऱ्याउन खानेपानीका लागि भुमिगत पानीको व्यवस्था सहित ओभरहेड ट्याङ्की निर्माण गरी स्वच्छ खानेपानी व्यवस्थापन गर्न, धकधई खानेपानी आयोजना लगायत रोहिणीका उपभोक्तालाई प्रत्यक्ष लाभ पुग्ने आयोजनाहरूलाई विस्तार गर्न आवश्यक बजेट विनियोजन गरेको छु ।

**महिला बालबालिका ज्येष्ठ नागरिक लगायत लक्षित समुदाय:**

आर्थिक, सामाजिक र शैक्षिक रूपमा पछाडि परेका महिला, दलित, आदिवासी जनजाती, मुस्लिम, पिछडावर्ग, अपाङ्गता भएका व्यक्ति लगायतका वर्ग तथा समुदायलाई सीपमूलक, आयमूलक र रोजगारमूलक कार्यक्रम सञ्चालन गर्न बजेट विनियोजन गरेको छु ।

अपाङ्गता भएका व्यक्तिहरूलाई आत्मनिर्भर र स्वाभिमान बनाउनका लागि समान अवसर तथा सेवा सुविधामा पहुँच बढाउन उनीहरूको सहयोग पुग्ने किसिमका कार्यक्रमहरू सञ्चालन गरिने

  
प्रसाद यादव  
रोहिणी गा.पा. अध्यक्ष



छ। घर परिवार र समाजमा फरक-फरक ब्यक्तिलाई माया गर्ने वातावरण श्रृजना गर्न सचेतनामुलक कार्यक्रम संचालनको लागि प्रशासकीय बजेट विनियोजन गरेकोछु ।  
लैंगिक हिशा र विभेदको अन्त्य गरी समानता कायम गर्न बजेट विनियोजन गरेको छु ।

दलित वर्गको उत्थान, विकास, संरक्षण, सम्बर्द्धन र सशक्तीकरण विकास र आय आर्जनका लागि जोड दिईनेछु ।

मुस्लिम तथा पिछडिएका वर्गको आय आर्जन, सीप विकास जस्ता प्रत्यक्ष फाईदा पुग्ने कार्यक्रमहरु सञ्चालन गर्न बजेट विनियोजन गरेकोछु

#### ग) पूर्वाधार विकास:

गाउँपालिकाको प्रशासनीक भवन । यसै आर्थिक वर्षमा निर्माण कार्य गरिसक्ने गरि कार्य निरन्तरता दिइ निर्माणका लागि ३ करोड बजेट व्यवस्था गरेकोछु ।


पूर्वाधार विकासका लागि जाली निर्माण पिसीसी ढलान भवन मर्मत सम्भारको लागि अवश्यक बजेट विनियोजन गरेको छु ।

#### घ वन वातावरण तथा विपद व्यवस्थापन

गाउँपालिका क्षेत्रभित्रका सार्वजनिक स्थलहरुको संरक्षण र सम्बर्द्धनका लागि योजना बनाई सरोकारवालाको सहभागिता जुटाई वृक्षारोपणका कार्यक्रम क्रमशः सञ्चालन गर्न बजेट व्यवस्थापन गरेकोछु । विपद् आउन नदिन जनचेतना अभिवृद्धि गर्ने तथा विपद् आइपरेमा राहत, पुर्नस्थापना तथा उद्धार कार्य गर्न विपद् व्वस्थापन कोषको माध्यमबाट उद्धार सामग्री सहितको व्यवस्था गर्न तथा वातावरण संरक्षण हरीयाली प्रवर्द्धन हरित विद्यालय लगायत विपद् व्यवस्थापन कोष को लागि आवश्यक बजेट विनियोजन गरेकोछु ।

#### ड ) सुशासन तथा अन्तरसम्बन्धित क्षेत्र:-

प्रधानमन्त्री रोजगार कार्यक्रम अन्तर्गत रोजगार सेवा केन्द्रमा सुचिकृत बेरोजगारहरुलाई उद्यान स्थापना र सार्वजनिक पोखरी सुन्दरीकरण विद्यालय रडरोगन लगायतका कार्यमा प्राथमिकता दिई वातावरण संरक्षणको लागि योगदान पुऱ्याउने व्यवस्था मिलाएको छु

  
विद्या प्रसाद यादव  
रोहिणी गा.पा. अध्यक्ष



कार्यपालिकाको कार्यालय, वडा कार्यालय तथा विषयगत शाखा वा इकाईको सेवा प्रवाहलाई सूचना प्रविधिमैत्री बनाउदै लगिनेछ । सबै कर्मचारीहरूलाई कम्प्यूटरको आधारभूत ज्ञान र सीपको विकास गर्नको लागि आवश्यक बजेट विनियोजन गरेकोछु ।

स्थानीय तह स्व:मूल्याङ्कन(LISA) कार्यविधिले निर्दिष्ट गरेका विषयक्षेत्र हरु, सूचक र मापदण्ड हरु कार्यान्वयन र अनुसरण गर्दै गाउँपालिकाको संस्थागत सक्षमतालाई सुदृढ र प्रतिस्पर्धी बनाउदै लगिनेछ यसको लागि बजेट विनियोजन गरेकोछु ।

न्यायीक समितीको सुदृढिकरणको लागि विषयक्षेत्र अध्ययन गर्न आवश्यक बजेट विनियोजन गरेको छु ।

राष्ट्रिय परिचयपत्र तथा पञ्जिकरण विभागको सहकार्यमा सामाजिक सुरक्षा तथा व्यक्तिगत घटना दर्ता प्रणाली सुदृढीकरण गरि व्यवस्थित र अद्यावधिक गरिने नीति अवलम्बन गर्न सशर्त तर्फ रु.४ लाख ९५ हजार बजेट विनियोजन गरेकोछु ।

सूचना तथा सञ्चार प्रविधि विकास तथा विस्तार गर्दै सूचना तथा सञ्चार प्रविधि विकासमा आवश्यक बजेट विनियोजन गरेकोछु ।

सार्वजनिक परीक्षण, सामाजिक परीक्षण र सार्वजनिक सुनुवाई जस्ता क्रियाकलापको माध्यमबाट पारदर्शिता अभिवृद्धि गर्न आवश्यक बजेट विनियोजन गरेकोछु ।

योजना, जिन्सी लगायतका क्षेत्रमा क्रमशः सफ्टवेयर मार्फत व्यवस्थापन गर्ने, आवश्यक स्थानहरूमा सि.सी.टि.भि क्यामरा जडान, संचार माध्यमबाट विद्युतिय सिकाई, गाउँपालिकाका, वडा कार्यालय, विद्यालयहरू, स्वास्थ्य संस्थाहरूमा क्रमशः ईन्टरनेट सुविधाको व्यवस्थापन गर्दै जाने नीति लिइनेछ यसको लागि आवश्यक बजेट विनियोजन गरेकोछु ।

ठूला योजनाहरू संघ र प्रदेश सरकार सँगको सहभागितामा सञ्चालन गर्ने नीति अवलम्बन गरिनेछ । संघीय सरकार र प्रदेश सरकारसँगको सहकार्यमा सञ्चालन हुने समपुरक योजनाको लागि २ करोड बजेटको व्यवस्था गरेकोछु ।

  
विद्या प्रसाद यादव  
रोहिणी गा.पा. अध्यक्ष



आ.व. २०८१/०८२ को बजेट अनुमानित बजेट रु. ५८,७९,५४,००० अन्ठाउन्न करोड  
उनासी लाख चौवन्न हजार रहेको छ ।

गाउँपालिकाको आ.व.२०८१/०८२को बजेटको स्रोत देहाय बमोजिम रहेको छ ।

- क. आन्तरिक आय रु. २,६१,१४,००० (दुई करोड एकसठ्ठी लाख चौध हजार)  
ख. संघीय सरकारबाट प्राप्त रु. ४८,६५,००,००० (अठचालीस करोड पैसठ्ठी लाख)  
ग. प्रदेशसरकारबाट प्राप्त रु. ३,११,१४,००० (तीन करोड एघार लाख चौध हजार)  
घ. बैंक मौजदात रु. ३,७०,००,००० (तीन करोड सत्तरी लाख)  
ङ. जिल्ला समन्वय समिति रु. ७२,००,००० (बहत्तर लाख )  
गरी जम्मा रु. ५८,७९,५४,००० अन्ठाउन्न करोड उनासी लाख चौवन्न हजार अनुमान गरेको  
छु ।

यसैगरी विनियोजन तर्फ

सि.नं	शीर्षक	रकम	अक्षरमा
१	प्रदेश सरकारबाट प्राप्त सशर्त समपुरक र विशेष	१८५०००००	एक करोड पचासी लाख
२	संघीय सरकार सशर्त समपुरक विशेष	२६२९०००००	छब्बीस करोड उनन्तीस लाख
३	कार्यालय सञ्चालन तथा प्रशासनिक	१००००००००	दस करोड
४	शिक्षा तर्फ	३०००००००	तीन करोड
५	क्रमागत योजना / समपुरक	२७५०००००	दुई करोड पचहत्तर लाख
६	प्रतिवडा, १ करोड	७०००००००	सात करोड
७	गाउँपालिका उपाध्यक्ष	१०००००००	एक करोड
८	गाउँपालिका प्रशासनिक भवन	३०००००००	तीन करोड
९	गाउँपालिका अध्यक्ष	३१८५४०००	तीन करोड अठाह लाख चौवन्न हजार
	जम्मा बजेट	५८०७५४०००	अन्ठाउन्न करोड सात लाख चौवन्न हजार

  
विद्या प्रसाद यादव  
रोहिणी गा.पा. अध्यक्ष





बजेट सम्बन्धी विस्तृत विवरण अनुसूचि मा प्रस्तुत गरेको छु ।

बजेटमा ब्यवस्था गरिएका योजना तथा कार्यक्रमहरू उद्देश्य अनुरूप कार्यान्वयन गरी खुसी र सुखी रोहिणी बनाउन हाम्रा सम्पूर्ण सभाका सदस्यहरू लाग्नु हुने छ । यसमा राष्ट्र सेवक कर्मचारीहरू सदा झै खटिनु हुने छ, भन्ने अपेक्षा सहित आम रोहिणी गाउँपालिका निवासी नागरिकहरू, राजनीतिक दल, बुद्धिजीवी, समाज सेवीहरूबाट सहयोगको अपेक्षा राख्दछु ।

अन्त्यमा यस गाउँपालिकाले दीर्घकालिन सोच, उद्देश्य, प्राथमिकताका साथ अघि सारेको वार्षिक बजेटको कार्यान्वयनबाट यस गाउँपालिकालाई समृद्ध बनाउन योगदान पुराउने कुरामा विश्वास राख्दै वार्षिक बजेट तर्जुमा गर्न सहयोग पुर्याउनुहुने सम्पूर्ण, सभाका सदस्यज्यूहरू, विषयगत समितिका पदाधिकारीहरू, राजस्व परामर्श समितिका पदाधिकारीहरू, बुद्धिजीवी, समाजसेवी, शिक्षक, प्राध्यापक, राष्ट्रसेवक कर्मचारीहरू लगायत सबैलाई हार्दिक धन्यवाद दिदै बजेट तथा कार्यक्रमको सफल कार्यान्वयनगरी यस गाउँपालिकालाई सुखी र समृद्ध रोहिणी बनाउन सबैको साथ,सहयोग र सहकार्यको आशा र विश्वासका साथ विदा माग्दछु ।

धन्यवाद, जय रोहिणी ।  
विद्या प्रसाद यादव  
गाउँपालिका अध्यक्ष  
रोहिणी गाउँपालिका, रूपन्देही

विद्या प्रसाद यादव  
रोहिणी गा.पा. अध्यक्ष